

सांभर में गढ़ानी मार्केट की पांच दुकानों की बालकनी एक साथ गिरी

बेकरी के संचालक की हादसे में दर्दनाक मौत, तीन घायलों को जयपुर रैंफर किया

सांभरझील, (निर्स)। पृथ्वीराज चौहान सर्किल के नजदीक गढ़ानी मार्केट की पांच दुकानों की बालकनी एक साथ भरभरा कर धराशायी हो गई, जिसमें अर्पिता बेकरी के संचालक व कांग्रेस नेता राकेश कश्यप की हादसे में दर्दनाक मौत हो गई। छत पर हेमर चला रहा धर्मचंद कुमावत बालकनी के मलबे के साथ ही नीचे आ गया। मृतक व पास की दुकान पर काम करने वाले दो कर्मचारी भी गंभीर रूप से घायल हो गए जिन्हें भी गंभीर अवस्था में इलाज के लिए जयपुर के सवाई मानसिंह चिकित्सालय रैंफर किया गया। हादसा आज सुबह करीब 10:30 उस वक्त हुआ जब दुकानों की मरम्मत करने के लिए छत पर हेमर चलाया जा रहा था। बताया जा रहा है कि छत इतनी कमजोर व बारिश के पानी की सीलन व नमी से अंदर से इतनी झुक गई थी कि वह हेमर के प्रेशर को सहन नहीं कर सकी। बताया यह भी जा रहा है कि काम करने वाले ठेकेदार ने सुरक्षा और सावधानी का बिना ख्याल रखे ही काम शुरू करवा दिया और गंभीर हादसा घटित हो गया। आचानक तेज आवाज



सांभर में गढ़ानी मार्केट की पांच दुकानों की बालकनी गिर गई।

के साथ पांचों दुकानों की बालकनी गिरने के बाद वहां पर जबरदस्त अफरा-तफरी मच गई और आसपास के दुकानदारों ने मौके पर पहुंचकर भारी-भरकम पट्टी वे मलबे के नीचे दबे राकेश कश्यप को बमशिकल निकाला। मलबे को हटाने के लिए आनन-फानन में जेसीबी मंगवाई गई। जानकारी के अनुसार लंबे समय से इन पांच दुकानों की मरम्मत कराने का काम विचारधीन चल रहा था, जिसे कुछ दिनों पहले ही फाइनल किया गया। घटना की जानकारी कस्बा में आग की तरह फैल गई और देखते देखते मौके पर हजारों लोग इकट्ठे हो गए वहीं अस्पताल परिसर के आसपास सैकड़ों की संख्या में लोग जुटने शुरू हो गए। मृतक की पत्नी व उनके परिजनों को हादसे की जानकारी मिली तो वह भी अस्पताल पहुंच चुके थे। पत्नी उनके परिजनों का रोते देख आसपास के लोग भी अपने आंसू नहीं रोक सके और परिचितों ने जैसे जैसे स्थिति को संभाला। मौके पर दुकानों के मालिक व भाजपा पार्षद अनिल कुमार गढ़ानी भी पहुंच चुके थे, एक बार स्थिति कंट्रोल से बाहर होने लगी तो पुलिस की पत्नी व उनके परिजनों को हादसे की जानकारी मिली तो वह भी अस्पताल पहुंच चुके

■ हादसा उस वक्त हुआ जब दुकानों की मरम्मत करने के लिए छत पर हेमर चलाया जा रहा था

मौके पर वरिष्ठ कांग्रेस नेता काजी जीएच उस्मानी, नजमुल हसन उस्मानी, प्रदेश युवक कांग्रेस के पूर्व महामंत्री दिनेश शर्मा, अधिवक्ता कृष्ण कुमार पारीक, नगर कांग्रेस अध्यक्ष कमल शुक्ला, जितेंद्र डांगरा, पार्षद विजय प्रजापत, महेंद्र कुमावत सहित अनेक जनप्रतिनिधि अस्पताल में पहुंचे। सांभर डिप्टी लक्ष्मी सुथार से मृतक के परिजनों को उचित मुआवजा दिलवाने का पक्ष रखा। सांभर थाना अधिकारी राजेंद्र कुमार यादव ने लोगों से समझाइश कर शांत कराया। जनप्रतिनिधियों व पुलिस प्रशासन के बीच हुई वार्ता के बाद दुकान मालिक अनिल कुमार गढ़ानी ने मृतक के परिजनों उचित मदद का आश्वासन दिया।

प्रशासन की अनदेखी से टूटे पिलर और छज्जे लावारिश हालत में

चूरू के ऐतिहासिक धर्म स्तूप को गत दिनों आये आंधी-तूफान ने किया था क्षतिग्रस्त

चूरू/जयपुर, (कांस)। चूरू की अस्मिता और आजादी के प्रतीक लाल घंटाघर के नाम से ख्यात धर्म स्तूप को पिछले सप्ताह आंधी आंधी और तूफान ने क्षतिग्रस्त कर दिया है। क्षेत्रीय पार्षद राज कुमार सारस्वत ने बताया कि पिछले सप्ताह आंधी और तूफान से धर्म स्तूप के आठ में से छह पिलर और छज्जे तथा गुमटियां क्षतिग्रस्त हो गईं। सारस्वत ने बताया कि इस घटना के एक सप्ताह बाद भी शासन प्रशासन और नगर परिषद ने इसकी सुध बुध नहीं ली है जिससे टूटे गए ऐतिहासिक पिलर और छज्जे लावारिश पड़े हैं। यहाँ लगाए गए होर्डिंग, बैनर और पोस्टर आदि से भी यह ऐतिहासिक, धार्मिक और सांस्कृतिक स्थल पहले से ही बदरंग पड़ा है। चूरू निवासी प्रमुख पत्रकार और लेखक बाल मुकुंद ओझा ने बताया कि चूरू के स्टेज नगड़ स्थित मुख्य मार्ग पर इंद्रमणि पार्क के सामने स्थापित इस ऐतिहासिक धर्म स्तूप का निर्माण स्वामी गोपाल दास के प्रयासों से 1925 में शुरू हुआ था। आजादी के 17 साल पूर्व यानी 26 जनवरी 1930 को स्वतंत्रता सेनानी चंदनमल बहड़, भालचंद्र शर्मा और महंत गणपतदास आदि ने धर्म स्तूप पर तिरंगा फहराया था। अंग्रेजों के राज में तिरंगा फहराने के बाद बहड़ और उनके साथियों को काफी यातनाएं भी झेलनी पड़ी थी। इस घटना से बीकानेर रियासत में हड़कंप मच गया था। चूरू के धर्म स्तूप को लाल



चूरू में लाल घंटाघर के नाम से ख्यात धर्म स्तूप को तूफान ने क्षतिग्रस्त कर दिया।

घंटाघर भी कहा जाता है। इसका निर्माण पिलानी के बिड़ला परिवार ने कराया था। धर्म स्तूप पर महायुद्धों की कही गई बातें लिखी गई हैं। इसका निर्माण लाल पथरों से किया गया था। स्तूप के अंदर भगवान श्री कृष्ण, महावीर, गुरु नानक, महात्मा बुद्ध जगदम्बा और शंकराचार्य की मूर्तियां स्थापित हैं।

सिलारपुर के सरपंच पति की हत्या का खुलासा, साजिशकर्ता गिरफ्तार

हत्या की साजिश षडयंत्र के तहत घटना से 10 दिन पूर्व रची गई थी

बहरोड़/भिवान्डी, (निर्स)। नीमराना के सिलारपुर गांव के सरपंच पति दिनेश यादव की 31 मई को ताबड़तोड़ गोली मारकर की गई हत्या के मामले को गंभीरता से लेते हुए जिला पुलिस की भिवान्डी की गठित 6 टीमें द्वारा घटना के मास्टरमाइंड साजिश रचने वाले सरगना सत्य प्रकाश उर्फ सत्या उर्फ चिनिया को घटना से 48 घंटों में गिरफ्तार कर ब्लाइंड मर्डर का खुलासा किया। जिसमें सामने आया कि सरपंच पति दिनेश यादव की हत्या की साजिश षडयंत्र के तहत घटना से 10 दिन पूर्व रची गई। जिसमें घटना के मास्टरमाइंड सत्य प्रकाश उर्फ सत्या चिनिया द्वारा शर्प शूटर यशपाल व सचिन को हथियार व कारतूस उपलब्ध कराए गए और खुद दो दोस्तों के साथ हरिद्वार चला गया। जहां पर मुख्य सरगना द्वारा यशपाल व सचिन से संपर्क कर घटना



हत्या के मामले में साजिश रचने वाले सरगना को गिरफ्तार किया।

को अंजाम दिया गया। वहीं पुलिस पृष्ठताछ में सामने आया कि घटना के मामले में आरोपी द्वारा गहरी रंजिश के चलते गांव में अवैध अतिक्रमण हटाने तथा शराब के ठेके पर किसी बात को लेकर आपस में गंभीर मारपीट व पूर्व में चल रही रंजिश को लेकर ठान रखी थी कि मौका मिलते ही वह सरपंच पति दिनेश यादव को निबटा देगा। इसी के चलते आरोपी ने करीब एक साल पहले ही यूपी से हथियार खरीद कर रखे थे। मृतक सरपंच पति के भाई रमेश कुमार पुत्र श्रीराम यादव निवासी

सिलारपुर द्वारा नीमराना थाने में गांव में अवैध अतिक्रमण हटाने में चुनौती रंजिश को लेकर अभिमन्यु उर्फ पिंटू उर्फ जसवंत, अमित पुत्र जसवंत, सोनू पहलवान पुत्र रणवीर, जयवीर पुत्र सुंदरलाल गांव सिलारपुर व सत्य प्रकाश उर्फ सत्या उर्फ चिनिया पुत्र हिमंत, विरेंद्र पुत्र बुगाराम नाथोडी व अन्य लोगों द्वारा षडयंत्र रच कर घात लगाकर हत्या करने की रिपोर्ट दर्ज कराई थी। नीमराना थाना अधिकारी संजय शर्मा ने बताया कि जिला पुलिस अधीक्षक भिवान्डी अनिल कुमार बेनीवाल के घटना के मामले में ग्रामीणों को दिए गए आश्वासन के अनुसार पुलिस की 6 टीमें द्वारा घटना से 48 घंटों में सरगना के मास्टरमाइंड सत्य प्रकाश उर्फ सत्या उर्फ चिनिया पुत्र हिमंत को गिरफ्तार किया गया है।

प्रमाण पत्रों के सत्यापन का कैलेंडर जारी

बांसावाड़ा, (निर्स)। राज्य में करीब एक दशक बाद हुई राजस्थान राज्य पात्रता परीक्षा 'आर सेट-2023' का अंतिम परीक्षा परिणाम पिछले सप्ताह जारी होने के बाद अब अंतिम रूप से पात्र घोषित अभ्यर्थियों के प्रमाण पत्रों के सत्यापन का कैलेंडर गोविन्द गुरु जनजातीय विश्वविद्यालय जौजीटीयू बांसावाड़ा ने जारी कर दिया है। कुलपति प्रो.आई वी त्रिवेदी ने बताया कि राज्य में करीब दस वर्षों के बाद राज्य पात्रता परीक्षा के आयोजन का जिम्मा राज्य सरकार ने जौजीटीयू को दिया। परीक्षा का आयोजन 26 मार्च को होने के बाद पिछले माह ही 18 मई को अंतिम परीक्षा परिणाम जारी कर दिया गया। इस परिणाम में अंतिम से पात्र घोषित अभ्यर्थियों को प्रमाण पत्र मिलने में देरी न हो और आगामी महिने राज्य में कॉलेज शिक्षा में सहायक आचार्य पदों विज्ञापित जारी होने की संभावना को देखते हुए विश्वविद्यालय पात्र को हाथों-हाथ प्रमाण पत्र मिल सके, इसलिए विधिवत योजना द्वारा प्रमाण पत्रों का भौतिक सत्यापन कराया रहा है।

आई.ए.एस. कानाराम को मा. शिक्षा निदेशक का जिम्मा सौंपा

बीकानेर, (निर्स)। रीट पेपर लीक प्रकरण में आरोपी वाइस प्रिंसिपल अनिल कुमार मीणा को शेर सिंह मीणा का परमोशन करने और बाद में पोस्टिंग देने की लापरवाही मामले में पद से हटाए गए गौरव अग्रवाल को अब कृषि एवं पंचायत राज विभाग में आयुक्त बनाया गया है। वहीं, इसी पद पर काम कर रहे आईएस अधिकारी कानाराम को माध्यमिक शिक्षा निदेशक का जिम्मा सौंपा गया है। कानाराम पहले ही कुछ समय के लिए निदेशक रह चुके हैं। सामान्य प्रशासन विभाग में शुक्रवार सुबह जारी एक आदेश में कानाराम को माध्यमिक शिक्षा निदेशक बनाया गया है। इसी आदेश में गौरव अग्रवाल को कृषि एवं पंचायत राज विभाग का आयुक्त का जिम्मा सौंपा गया है। कानाराम पूर्व में बहुत कम समय के लिए माध्यमिक शिक्षा निदेशक रहे थे, अब एक बार फिर उन्हें ये जिम्मेदारी मिल गई है। प्रारम्भिक शिक्षा निदेशक

■ गौरव अग्रवाल को कृषि एवं पंचायत राज विभाग में आयुक्त बनाया

का पद अभी भी खाली है। पिछले कुछ सालों से माध्यमिक शिक्षा निदेशक को ही प्रारम्भिक शिक्षा निदेशक का पद अतिरिक्त कार्यभार सौंपा जाता है। एक बार फिर कानाराम को ही ये जिम्मेदारी भी दी जाएगी। राज्य सरकार ने प्रारम्भिक शिक्षा निदेशक पद पर पदस्थान ही बंद कर दिया है। पेपर लीक प्रकरण में आरोपी शेर सिंह मीणा के परमोशन और पोस्टिंग के बाद तीन अधिकारियों को सस्पेंड कर दिया गया था और इससे पहले निदेशक को पद से हटा दिया गया। इसके बाद रचना भाटिया को निदेशक की जिम्मेदारी दी गई थी लेकिन दो दिन बाद ही इस अतिरिक्त कार्यभार को खत्म कर दिया गया है।

खंडीप स्टेशन के पास मिला शव

गंगापुर सिटी, (निर्स)। वजीरपुर उपखंड क्षेत्र के खंडीप गांव में गुरुवार शाम को शव मिलने पर वजीरपुर पुलिस मौके पर पहुंची और शव को कब्जे में लेकर गंगापुर गवर्नमेंट हॉस्पिटल की मार्च्युरी में मृतक को शिनाख्त कराया। थानाधिकारी योगेंद्र शर्मा ने बताया कि खंडीप गांव के स्टेशन के पास शव पड़ा होने की सूचना मिलने पर वे पुलिस दल के साथ में मौके पर पहुंचे। शव बुरी तरह से क्षत-विक्षत हो चुका था और घड से सिर तक का हिस्सा बुरी तरह से जख्मी हो गया था। शव मिलने की सूचना थोड़ी देर में आग की तरह फैल गई और काफी संख्या में मौके पर ग्रामीण जमा हो गए। पुलिस ने शव को कब्जे में लेकर गंगापुर लेकर आई और यहां गवर्नमेंट हॉस्पिटल की मार्च्युरी में मृतक को शिनाख्त के लिए रखवाया। थाना अधिकारी ने बताया कि मृतक ने नीले रंग की शर्ट और नीले रंग का पैंट पहना हुआ है। मृतक की उम्र करीब 35 वर्ष के आसपास है।

अज्ञात वृद्ध का शव क्षत-विक्षत हालत में मिला

धौलपुर, (निर्स)। मनियां क्षेत्र में नेशनल हाईवे संख्या 44 पर गुरुवार देर शाम एक अज्ञात वृद्ध का शव क्षत-विक्षत हालत में मिला है। प्रथम दृश्य वृद्ध की मौत बाहन की टक्कर से होना सामने आया है। वहीं वृद्ध की पहचान नहीं हो सकी है। जिस पर मनियां थाना पुलिस का अनुसंधान जारी है। थाना भरपरी लाखन सिंह ने बताया कि नेशनल हाईवे पर

■ वाहन की टक्कर से मौत होने की आशंका

दंडोली मोड़ के पास एक अज्ञात वृद्ध का शव क्षत-विक्षत हालत में पड़ा होने की सूचना मिली। शव को कब्जे में लेकर आसपास के ग्रामीणों से मृतक की पहचान कराने की कोशिश की। लेकिन मृतक की पहचान नहीं हो सकी। जिस पर थाना

पुलिस ने शव को मनिया मोर्चरी में रखवाया है। प्रथमदृश्य वृद्ध की मौत वाहन की टक्कर से होने की आशंका जताई जा रही है। थाना भरपरी ने बताया कि वृद्ध की उम्र लगभग 45 से 50 साल होने की संभावना है। मृतक सफेद कलर की शर्ट एवं सलेटी कलर का पैंट पहने हुए हैं। थाना पुलिस ने मृतक की पहचान के लिए अन्य यंत्र थानों को सूचित किया है।

तस्करी का वांछित आरोपी गिरफ्तार

बीदासर, (निर्स)। स्थानीय बीदासर पुलिस ने मादक पदार्थ तस्करी के अपराध में पंजाब के एक युवक को गिरफ्तार किया है। जिला पुलिस अधीक्षक चूरू राजेश कुमार मीना आई.पी.एस. से प्राप्त जानकारी के अनुसार महानिरीक्षक पुलिस बीकानेर रेंज बीकानेर के निर्देशासार अतिरिक्त पुलिस अधीक्षक सुजानाह सुनील कुमार आरपीएस व नृत्ताधिकारी प्रहलादराय आरपीएस वृत्त बीदासर के निकट

दहेज हत्या का मामला दर्ज

राजगढ़, (निर्स)। बेरें ग्राम में दहेज की मांग को लेकर विवाहिता की हत्या करने का मामला ससुराल पक्ष के लोगों के विरुद्ध दर्ज हुआ है। सूरजने में मामला दर्ज कराया कि उसकी भतीजी मनीषा को शादी राहुल मीणा निवासी बेरें के साथ 2 वर्ष पूर्व हुई थी। दहेज की मांग को लेकर मेरी भतीजी को आए दिन ससुराल पक्ष के लोग प्रताड़ित करते रहते। गुरुवार को मेरी भतीजी के साथ पति राहुल, ससुर जलधारी सहित अन्य लोगों ने मिलकर मारपीट की। मारपीट के चलते मेरी भतीजी की मौत हो गई।

कार की टक्कर से बाइक सवार की मौत

धौलपुर, (निर्स)। जिले के मनियां क्षेत्र में नेशनल हाईवे संख्या 44 पर एक बाइक सवार को कार ने पीछे से टक्कर मार दी। जिससे बाइक सवार की मौत हो गई। वहीं चालक कार लेकर मौके से फरार हो गया। थाने के एएसआई श्रीकेश ने बताया कि गुरुवार देर शाम बहादुर पुत्र फूलसिंह उम्र करीब 29 साल अपने गांव सिंघावली से बाइक पर सवार होकर एक फेक्ट्री में नौकरी करने जा रहा था। तभी रास्ते में नेशनल हाईवे संख्या 44 पर एदलपुर चौराहे के पास पीछे से आ रही

कार ने टक्कर मार दी। जिससे युवक गंभीर रूप से घायल हो गया। पुलिस ने ग्रामीणों की मदद से घायल युवक को जिला अस्पताल धौलपुर भर्ती कराया। जहां युवक की हालत गंभीर होने पर चिकित्सकों ने उसे रैंफर कर दिया। तभी रास्ते में ले जाते समय घायल युवक ने दम तोड़ दिया। पुलिस ने शव को कब्जे में लेकर मनिया मोर्चरी में रखवाया तथा शुक्रवार सुबह परिजनों की मौजूदगी में शव का पोस्टमार्टम करा कर परिजनों को सुपुर्द कर दिया।

नौकरी का झांसा देकर 8.76 लाख रुपए के ठगे बहनों ने युवती को बैंकॉक ले जाकर बनाया बंधक

अनुपगढ़, (निर्स)। गांव 3 एपीएम की एक युवती के साथ उसके बहनों के द्वारा विदेश में अच्छी नौकरी दिलवाने के बहाने 8 लाख 76 हजार की ठगी करने का मामला सामने आया है। पीड़ित युवती ने इस्तगासे के जरिए अनुपगढ़ पुलिस थाने में अपने बहनों के खिलाफ धोखाधड़ी का मामला दर्ज करवाया है। अनुपगढ़ पुलिस थाने से मिली जानकारी के अनुसार गांव 3 एपीएम में रहने वाली सतवीर कौर (18) पुत्री जगसीर सिंह ने आरोप लगाया है कि गुरप्रीत सिंह पुत्र गुरमोहन सिंह निवासी गांव 14 एएमएल तहसील रायसिंहनगर उसका बहनों की लगी है। गुरप्रीत सिंह ने सतवीर कौर के पिता से कहा कि अगर वह उसे 6 लाख देते हैं तो वह सतवीर कौर को स्टडी विजा पर बैंकॉक ले जाएंगे और उसे वहां पर अच्छी नौकरी दिलवाएंगे। सतवीर कौर के पिता ने गुरप्रीत सिंह पर विश्वास कर उसे 6 लाख दे दिए। गुरप्रीत सिंह सतवीर कौर को बैंकॉक ले गया। सतवीर कौर ने अपने बहनों पर आरोप लगाया है कि बैंकॉक जाकर गुरप्रीत सिंह ने फीस के

■ चंगुल से निकलकर युवती घर पहुंची

नाम पर उससे 2 लाख 76 हजार भी ले लिए। मामले के अनुसार सतवीर कौर ने बताया कि गुरप्रीत सिंह उसे अपने ही घर पर रखता था और घरवालों से बात भी नहीं करने देता था और जब भी वह गुरप्रीत सिंह से घरवालों से बात करने के लिए कहती तो गुरप्रीत सिंह उसे जान से मारने की धमकी देता। सतवीर कौर ने दर्ज मामले में बताया कि वह बड़ी मुश्किल से बैंकॉक से दिल्ली आई है। दिल्ली आकर उसने अपने पिता को फोन किया तो उसके पिता दिल्ली पुलिस की सहायता से सतवीर कौर को दिल्ली से अनुपगढ़ लेकर आए। सतवीर कौर ने अपने बहनों गुरप्रीत सिंह पर आरोप लगाया है कि गुरप्रीत सिंह ने उसे विदेश ले जाने और अच्छी नौकरी दिलाने के बहाने 8 लाख 76 हजार की ठगी की है।

संदिग्ध घूम रहे तीन गिरफ्तार

सुजानगढ़/बीदासर, (निर्स)। साण्डवा थानान्तर्गत गांव ज्याक में ग्रामीणों की सजगता से पकड़े गये तीन संदिग्ध खुंखार चोर निकले। साण्डवा थानाधिकारी हंसराज लूणा ने बताया कि ज्याक गांव के ग्रामीणों ने गुरुवार दोपहर को गांव में बाइक पर घूम रहे संदिग्ध व्यक्तियों को रूकवा कर साण्डवा पुलिस को सूचना दी। थानाधिकारी हंसराज ने बताया कि गिरफ्तार आरोपी उमामराम पुत्र बग्सा राम बावरी के खिलाफ 31 मामले चोरी, नकबजनी के विभिन्न थानों में दर्ज हैं। उमामराम ए ग्रेड का हिस्ट्रीशीटर भी है। इसके अलावा दूसरे आरोपी मुकेश पुत्र उमामराम बावरी के खिलाफ आठ चोरी के मामले विभिन्न थानों में दर्ज हैं। राजेन्द्र पुत्र ओमप्रकाश के खिलाफ मारपीट, लूट के तीन मामले दर्ज हैं। गिरफ्तार आरोपी मुकेश जसरासर से बाइक चुराकर ज्याक की तरफ आया था। पुलिस ने बताया कि तीनों को शांतिभंग के आरोप में गिरफ्तार कर लिया गया है। फिलहाल पुलिस आरोपियों से पृष्ठताछ में जुटी है। गौरतलब है कि ज्याक गांव के ग्रामीणों ने गुरुवार को गांव में बिना नम्बरी बाइक पर घूम रहे थे। जिससे ग्रामीणों ने पृष्ठताछ की तो वे सही जवाब नहीं दे पाये। जिसके बाद ग्रामीणों ने उन्हें पकड़कर पुलिस को सूचना दे दी।

तहसीलदार के कक्ष में पटवारी का फंदे से लटकता शव मिला

गुलाबपुरा एसडीएम, तहसीलदार, पुलिस उप अधीक्षक व थाना अधिकारी मौके पर पहुंचे



घटना के बाद पुलिस ने मौके से साक्ष्य जुटाये। विगत दिनों ही उनका स्थानांतरण हुड़टा तहसील क्षेत्र में हुआ था। मृतक पटवारी संदीप मीणा की मौत की खबर पुलिस एवं प्रशासन ने सीकर जिले के थोड़ गांव का रहने वाला है,

भोलवाड़ा (निर्स)। जिले के गुलाबपुरा थाना क्षेत्र की हुड़टा तहसील कार्यालय में तहसीलदार के कक्ष में शुक्रवार को पटवारी का फांसी के फंदे से लटकता शव मिला। जिससे तहसील कार्यालय क्षेत्र में हड़कंप मच गया। सूचना मिलते ही गुलाबपुरा एसडीएम, तहसीलदार, पुलिस उप अधीक्षक व थाना अधिकारी मौके पर पहुंचे और शव को कब्जे में लेकर मामले की जांच शुरू की है। हुड़टा तहसीलदार शिल्पा चौधरी ने कहा कि आज सुबह तहसील कार्यालय में चतुर्थ श्रेणी कर्मचारी पहुंचा था। इस दौरान तहसील कार्यालय का गेट खुला हुआ था। तहसील कर्मचारी फांसी के फंदे पर लटकते हुए पटवारी संदीप मीणा का शव मिला। वहीं कार्यालय में पलंग व शराब की बोतलें भी मिली हैं, जहां चतुर्थ श्रेणी कर्मचारी ने मेरे को सूचना दी। हमने गुलाबपुरा एसडीएम व पुलिस को सूचना दी और पटवारी को पकड़ने पर पहुंचे। संदीप मीणा हुड़टा तहसील क्षेत्र में पटवारी के पद पर कार्यरत हैं, जहां वह मूलतः सीकर जिले के थोड़ गांव का रहने वाला है,

वाल्लों को दी। जहां दोपहर तक पटवारी के परिजन हुड़टा तहसील पहुंचे, उसके बाद ही मामला स्पष्ट हो पाएगा कि आखिर पटवारी संदीप ने आत्महत्या क्यों की। मौके पर एफएसएल टीम

■ मौके पर संदीप का लिखा हुआ सुसाइड नोट भी मिला है व शराब की बोतलें भी मिली हैं

■ पटवारी की मौत की खबर पुलिस एवं प्रशासन ने सीकर जिले के थोड़ में परिवार वालों को दी

तहसील पहुंचा था। सबसे बड़ा सवाल जहां तहसील कार्यालय रात को बंद था, ऐसे में तहसील कार्यालय का मुख्य द्वार कैसे खोला गया और तहसीलदार का चेंबर का ताला कैसे खोलकर संदीप ने तहसीलदार के चेंबर में ही फांसी के फंदे से अपनी जीवन लीला समाप्त कर दी।